

स्यात् । तथा प्लुतस्यापि विरामः सार्धमात्रकालो भवेत् । तथाच प्लुतः सार्धचतुर्मात्रिको भवति । तथाच तादृशस्य तालावयवस्य क्वचिदप्यनुपलम्भादपसिद्धान्तता अपप्रयोगता च प्रसज्येत । तस्मात् गुरुप्लुतयोः सविरामत्ववचनमेव द्रुतलघुविरामयोर्वैरूप्यं ज्ञापयतीति सिद्धम् ।

अत्र केचिदिदानीं तनाः भरतमन्या विरामस्यापि तालावयवत्वमङ्गीकृत्य प्रस्तारादिषु तालप्रत्ययेषु तस्यापि समावेशं कृत्वा स्ववैदुष्यं प्रकाशयन्तोऽज्ञानं प्रतारयन्ति । तैः स्वकीयमेव शास्त्रापरिज्ञानं प्रकाशितमिति प्रकाशयता अभिनवभरताचार्येण सर्वज्ञेन चतुरेण कल्लिनाथविदुषा विरामस्य तालावयवत्वाभावे चतुरो हेतून्पुन्यस्य संग्रहः श्लोकः कृतः । यथा—

‘ अक्रियत्वात्क्रियाभावरूपत्वात् पारतन्त्र्यतः ।

विरूपत्वाद्विरामो न प्रस्तारादिकमर्हति ॥ ’ इति ।

विरामः प्रस्तारादिकं नार्हतीति कार्यनिषेधेन कारणस्य तालावयवत्वस्य निषेधो नान्तरीयकतया सिद्धो वेदितव्यः । अत्र चत्वारोऽपि हेतवः पृथक् साध्यसाधनसमर्था द्रष्टव्याः । एवमनभ्युपगच्छन्तं प्रति तेनैव व्याहृतिर्दिशिता श्लोकद्वयेन—

‘ क्रियाविश्रान्तिरूपस्य विरामस्य भवेद्यदि ।

प्रस्तारादिकमेतद्वल्लयानन्त्यं^१ प्रसज्यते ॥

तत्स्वीकारे त्वतिव्याप्त्या शास्त्रं व्याकुलितं भवेत् ।

अतो विरामसहितप्रस्तारादिकथा वृथा ॥ ’

इति । प्रकृतमनुसरामः ॥ २६१, २६२- ॥

^१ लयानां तत्र (D). । छ. लयानं तत्स । ज. लयानं तत्प्रस fn. I ed.

(सु०) उद्देशक्रमेण तालानां लक्षणं प्रतिज्ञाय कथयति—
लध्वति । एको लघुः (१) आदितालः (१) द्वौ द्रुतौ, एको लघुः (० ० १)
द्वितीयः तालः (२) द्रुतादनन्तरं द्वौ द्रुतौ विरामान्तौ (० ० ०) तृतीयतालः
(३) द्वौ लघू, एको द्रुतः (१ १ ०) चतुर्थतालः (४) द्रुतद्वयम् (० ०)
पञ्चमः (५) द्वौ प्लुतौ, द्वौ गुरू, एको लघुः (३ ३ ५ ५ १) निःशङ्कलीलः
(६) ।

दर्पणे दद्वयं गश्च

० ० ५ इति दर्पणः (७)

सिंहविक्रमसंज्ञकः ॥ २६३ ॥

गत्रयं लः^१ पलगपाः

५ ५ ५ १ ३ १ ५ ३ इति सिंहविक्रमः (८)

रतिलीले^२ लघू गुरू ।

१ १ ५ ५ इति रतिलीलः (९)

लध्वन्ते दद्वयं सिंहलीले

^३ १ ० ० ० इति सिंहलीलः (१०)

दौ यगणस्तथा ॥ २६४ ॥

कंदर्पतालस्तस्यैव पर्यायः स्यात् परिक्रमः ।

० ० १ ५ ५ इति कंदर्पः, (परिक्रमः) (११)

लघुर्द्रुतद्वयं चान्ते गुरुः स्याद् वीरविक्रमः ॥ २६५ ॥

^४ १ ० ० ५ इति वीरविक्रमः (१२)

रङ्गश्चतुर्द्रुती गश्च

० ० ० ० ५ इति रङ्गः (१३)

श्रीरङ्गः सगणो लपौ ।

^१ लपला गः पः (D).

^२ लीलो (D).

^३ (१ ० ० ० ० १) (D).

^४ (१ ० ० ० ५ ?) (D).

॥ १५ ॥ ३ इति श्रीरङ्गः (१४)

विरामान्तद्रुतद्वन्द्वान्यष्टौ लघु च चच्चरी ॥ २६६ ॥

०० ०० ०० ०० ०० ०० ०० ०० ॥ इति चच्चरी (१५)

प्रत्यङ्गो मगणो लौ द्वौ

५५५ ॥ इति प्रत्यङ्गः (१६)

यतिलग्नो द्रुतो लघुः ।

० । इति यतिलग्नः (१७)

गजलीलो विरामान्तमुक्तं लघुचतुष्टयम् ॥ २६७ ॥

॥ ११ ॥ इति गजलीलः (१८)

हंसलीले विरामान्तं लघुद्वयमुदाहृतम् ।

^१ ॥ १ ॥ इति हंसलीलः (१९)

(सु०) द्रुतद्वयं एको गुरुश्च (० ० ५) दर्पणः (७) गुरुत्रयं एको लघुः, एकः प्लुतः, पुनरेको लघुः, एको गुरुः, पुनरेकः प्लुतश्च (५५५ ॥ ३ ॥ ५५५) सिंहविक्रमः (८) लघुद्वयं गुरुद्वयं च (॥ ५५५) रतिलीलः (९) लघुरादौ अन्ते च यस्य द्रुतत्रयम् (॥ ०००) सिंहलीलः (१०) द्रुतद्वयं, यगणश्च-एको लघुर्गुरुद्वयं; (० ० ५५५) कंदर्पतालः (११) तस्यैव कंदर्पतालस्यैव परिक्रम इति नामान्तरम् । एको लघुः, द्रुतद्वयम्, अन्ते गुरुश्च (॥ ००५) वीरविक्रमः (१२) ।

चत्वारो द्रुताः, गुरुश्च (००००५) रङ्गतालः (१३) सगणः- लघुद्वयं गुरुः, तत एको लघुः, एकः प्लुतश्च (॥ ५५५ ॥ ३ ॥) श्रीरङ्गतालः (१४) विरामान्तानि द्रुतद्वयान्यष्टौ, एको लघुश्च (०० ०० ०० ०० ०० ०० ०० ॥) [०० ०० ०० ०० ०० ०० ०० ०० ॥?] चच्चरीतालः (१५) मगणः-गुरुत्रयम्; द्वौ लघू (५५५ ॥ १ ॥) प्रत्यङ्गः (१६) एको द्रुतः, एको लघुश्च (० १) यतिलग्नः

^१ (१ १) Ied. (१ १) (D), (B).

(१७) विरामान्ताः चत्वारो लघवः (॥ ११ ॥) [१ १ १ १?] इति गजलीलः (१८) लघुद्वयं विरामान्तम् (॥ ११ ॥) [१ १?] हंसलीलः (१९) ।

वर्णभिन्नो द्रुतौ लो गः

० ० ॥ ५ इति वर्णभिन्नः (२०)

त्रिभिन्नो लघु^१प्लुताः ॥ २६८ ॥

॥ ५ ॥ ३ इति त्रिभिन्नः (२१)

राजचूडामणिर्दौ द्वौ नगणश्च द्रुतौ लग्नौ ।

० ० ॥ ११ ॥ ० ० ॥ ५ इति राजचूडामणिः (२२)

मगणो लप्लुतौ रङ्गोद्योतः

५५५ ॥ ३ इति रङ्गोद्योतः (२३)

रङ्गप्रदीपकः ॥ २६९ ॥

तो गप्लुतौ

५५ ॥ ५ ॥ ३ इति रङ्गप्रदीपकः (२४)

राजतालो गपौ दौ च गलौ प्लुतः ।

५ ३ ० ० ५ ॥ ३ इति राजतालः (२५)

व्यश्रो मिश्रो द्विधा वर्णस्त्वश्रो लौ दौ लघुद्वयम् ॥ २७० ॥

(१) ॥ १०० ॥ १ इति व्यश्रवर्णः

मिश्रो द्रुतचतुष्काः स्युर्विरामान्तास्त्रयः पृथक् ।

ततः पगौ दौ गलौ गः

(२) ^३ ० ० ० ० ० ० ० ० ० ० ० ० ० ३ ५ ० ० ५ १ ५ इति ^४मिश्रवर्णः

चतुरश्रोऽपि दृश्यते ॥ २७१ ॥

^१ लघुगप्लुताः (D). ^२ (१ ० ० ॥ १) (D). ^३ (० ० ० ० ० ० ० ० ० ० ० ० ० ३ ५ ० ० ५ १ ५) (D). ^४ मिश्रो (D).

गलौ द्रुतौ गुरुश्चेति

(३) ५१००५ इति चतुरश्रवर्णः (२६)

सिंहविक्रीडितः पुनः ।

लपौ ^१गपौ पगौ लादगः पलौ पश्च

१३५३ ३५१३ ३ इति सिंहविक्रीडितः (२७)

जयः पुनः ॥ २७२ ॥

जो लघुद्वौ द्रुतौ पश्च

१५११००३ इति जयः (२८)

वनमाली चतुर्द्रुतौ ।

लघुद्वौ द्वौ गुरुरिति

०००० १००५ इति वनमाली (२९)

लप्लुतौ द्वौ द्रुतौ प्लुतः ॥ २७३ ॥

हंसनादः

१३००३ इति हंसनादः (३०)

सिंहनादो यगणश्च लघुर्गुरुः ।

१५५१५ इति सिंहनादः (३१)

कुडुक्को ^२द्रुतौ लौ द्वौ

००११ इति कुडुक्कः (३२)

विरामान्तद्रुतद्वयात् ॥ २७४ ॥

द्रुतौ तुरङ्गलीलः स्यात्

०००० ^३इति तुरङ्गलीलः (३३)

भवेच्छरभलीलकः ।

^१ गलौ पलौ (D). (१३५१३१५३१३) (D).; ^२ क्के (D).

^३ (००००) (D).

लौ द्वौ चतुर्द्रुतौ द्वौ लौ

११००००११ इति शरभलीलः (३४)

सिंहनन्दनकः पुनः ॥ २७५ ॥

तपौ ^१लगौ द्रुतौ गौ लः पलपा गो लघू ततः ।

चत्वारो लघवोऽशब्दाः ^२

५५१३१५००५५१३१३५११-१४ × ^३इति सिंहनन्दनः (३५)

त्रिभङ्गिः सगणाद्गुरुः ॥ २७६ ॥

११५५ इति त्रिभङ्गिः (३६)

रङ्गाभरणताले ताल्लप्लुतौ

५५११३ इति रङ्गाभरणः (३७)

मण्ठके पुनः ।

साच्चतुर्लघु निःशब्दं

(१) ११५-१४ × इति मण्ठः ।

यद्वा भाद् ^४भावशब्दकौ ॥ २७७ ॥

(२) ५११-२ × (५११-५११, ५११ ×) इति वा मण्ठः ।

(सु०) द्वौ द्रुतौ, एको लघुः, एको गुरुश्च (००१५) वर्णभिन्नः

(२०) एको लघुः, एको गुरुः, एकः प्लुतश्च (१५३) त्रिभिन्नः (२१)

द्रुतौ द्रुतौ, नगणः- लघुत्रयम्; पुनः द्वौ द्रुतौ, एको लघुः, एको गुरुश्च

(००१११००१५) राजचूडामणिः (२२) मगणः- गुरुत्रयम्; एको

लघुः, एकः प्लुतश्च (५५५१३) रङ्गोद्योतः (२३) तो तगणः

-गुरुद्वयमेको लघुः; पुनरेको गुरुः, प्लुतश्च (५५१५३) रङ्गप्रदीपकः

(२४) एको गुरुः, एकः प्लुतः, द्वौ द्रुतद्वयम्, गलौ पुनरेको गुरुः, लघुः,

प्लुतश्च (५३००५१३) राजतालः (२५)

^१ गलौ (D).

^२ वः शब्दाः [?] (D).

^३ (५५१३५१००५५१३१३५११-१४ ×) (D).

^४ द्वावशब्दकौ (D).

(सु०) वर्णतालो द्विप्रकारः; व्यश्रो मिश्रश्च । तत्र लघुद्वयम्, द्रुतद्वयम्, पुनर्लघुद्वयम् (११००११) व्यश्रवर्णः । विरामान्ता द्रुतचतुष्का-
स्त्रयः ततोऽनन्तरं षणौ प्लुतः, गुरुश्च, द्वौ द्रुतौ, एको गुरुः, एको लघुः,
एको गुरुश्च (०००० ०००० ०००० ३५००५१५)
मिश्रवर्णः । एको गुरुः, एको लघुः, द्वौ द्रुतौ, एको गुरुश्च (५१००५)
चतुरश्रवर्णोऽपि दृश्यते (२६) लघौ लघुप्लुतौ, ^१गणौ गुरुप्लुतौ, षणौ
प्लुतगुरु, लादगः लघुगुरु, पलौ प्लुतलघू ततः प्लुतश्च (१३५३
३५१५३१३) सिंहविक्रीडितः (२७) जो जगणः—एको लघुः गुरुर्लघुश्च;
पुनरपि एको लघुः, द्रुतद्वयम्, प्लुतश्च (१५११००३) जयः (२८) ।

चत्वारो द्रुताः, एको लघुः, द्रुतद्वयम्, गुरुश्च (००००१०
०५) वनमाली (२९) लप्लुतौ लघुप्लुतौ, द्रुतद्वयं प्लुतश्च (१३००३)
हंसनादः (३०) यगणः—एको लघुः, गुरुद्वयम्; ततो लघुर्गुरुश्च (१५५१५)
सिंहनादः (३१) द्रुतद्वयं, लघुद्वयं च (००११) ^३कुडुकः (३२) विरा-
मान्तद्रुतद्वयानन्तरं द्रुतद्वयम् (००००) तुरङ्गलीलः (३३) ।

द्वौ लघू, चतुर्द्रुतौ चतुर्णां द्रुतानां समाहारः चतुर्द्रुतौ; लौ
लघुद्वयम् (११००००११) शरभलीलः (३४) तपौ तः; तगणः—
गुरुद्वयं लघुश्च; पः प्लुतः, लघौ लघुगुरु, द्रुतौ द्रुतद्वयम्, गौ
गुरुद्वयम्, लः लघुः, पलपाः प्लुतलघुप्लुताः, गो गुरुः, लघू लघुद्वयम्,
ततः अनन्तरम्, चत्वारो ^४लघवः, अशब्दा अशब्दपाटेन ^५धारणीयम्
(५५३३५००५५३३३५११—१४× सिंहनन्दनः (३५) सगणः—
लघुद्वयं गुरुश्च; पुनरपि गुरुः (११५५) विभङ्गिः ^६(३६) तात् तगणात्,—

^१ गलौ; गुरुलघू, (A), (B). (१३५१३५१५३३३) सिंह विक्रीडितः
(A), (B). ^२ गुरुः पुनरपि गुरुः (००००१००५५) वनमाली (B).
(नवमाली) (A). ^३ कुडुकः [?] (A). ^४ लयः (A). ^५ पातेनद्रुतानां
(५५३३५००५५३३३५११—०४× सिंहलीलः [?] (A).
^६ विभङ्गी (B).

गुरुद्वयं लघुश्च; अनन्तरम्, एको लघुः, एकः प्लुतश्च (५५११३)
रङ्गाभरणः (३७) सात् सगणात्—लघुद्वयं गुरुश्च; अनन्तरं निःशब्दपाटेन
लघुचतुष्टयं धारणीयम् (११५—१४×) मण्डः । पक्षान्तरमाह—
यद्वेति । भात् भगणः—गुरुर्लघुद्वयं च; तस्मात् द्वौ भगणौ निःशब्दौ
(५११—२×); (५११, —५११२×) द्वितीयमण्डः (३८) ।

भाच्चतुर्लघु निःशब्दं भवेन्मुद्रितमण्डके ।

(३) ५११—१४× इति मुद्रितमण्डः ।

मण्डो ^१ नजौ लघुर्यद्वा

(४) ११११५१ इति वा मण्डः (३८)

प्रोक्ताः षडपरा भिदाः ॥ २७८ ॥

मण्डरूपकवेलायाम्

इति दशविधो मण्डः ।

कोकिला ^२प्रियनाम्नि तु ।

गलपाः स्युः

५१३ इति कोकिला ^३प्रियः (३९)

विरामान्तौ लघू निःसारको मतः ॥ २७९ ॥

^४ ११ इति निःसारकः (४०)

लघुर्गुरुर्द्रुतद्वन्द्वं राजविद्याधरो भवेत् ।

१५०० इति राजविद्याधरः (४१)

सगणद्वितयं यत्र स तालो जयमङ्गलः ॥ २८० ॥

११५ ११५ इति जयमङ्गलः (४२)

मल्लिकामोदताले तु लौ द्वौ द्रुतचतुष्टयम् ।

११०००० इति मल्लिकामोदः (४३)

विजयानन्दसंज्ञे तु लघुद्वन्द्वं गुरुत्रयम् ॥ २८१ ॥

११५५५ इति विजयानन्दः (४४)

क्रीडा द्रुतौ विरामान्तौ चण्डनिःसारकश्च सः ।

^१ मण्डे (D).

^२ लप्रि (D).

^३ लप्रि (D).

^४ (११) (D).

^१ ० ० इति कीर्ततालः, चण्डनिःसारकश्च (४५)

जयश्री रगणाल्लो गः

५ १ ५ १ ५ इति जयश्रीः (४६)

दौ लौ लो मकरन्दकः ॥ २८२ ॥

० ० १ १ १ इति मकरन्दः (४७)

^२ लपौ गलौ प्लुतः कीर्तिः

^३ ३ ५ ३ इति कीर्तितालः (४८)

श्रीकीर्तिद्वौ लघू गुरु^४ ।

^५ १ ५ ५ इति श्रीकीर्तिः (४९)

लो द्रुतौ प्रतितालः स्यात्

१ ० ० इति प्रतितालः (५०)

विजयः पगपा लघुः ॥ २८३ ॥

३ ५ ३ १ इति विजयः (५१)

गुर्वोर्मध्ये तु चत्वारो बिन्दवो बिन्दुमालिनि ।

५ ० ० ० ० ५ इति बिन्दुमाली (५२)

^६ समो लौ दौ विरामान्तौ

^७ १ १ ० ० इति समः (५३)

लघुदौ पश्च नन्दनः ॥ २८४ ॥

१ ० ० ३ इति नन्दनः (५४)

गुरुद्रुतप्लुताः प्रोक्ता मण्डिका

५ ० ३ इति मण्डिका ।

अन्यैस्तु लघ्वयम् ।

^१ (० ०) (D).

^२ तपौ (D).

^३ (५ १ ३ ५ ३) (D).

^४ गुरु लघू (D).

^५ (५ ५ १ १) (D).

^६ समे लो (D).

^७ (१ ० ०) (D).

विरामादिद्रुतौ द्वौ च मण्डिका परिकीर्तिता ॥ २८५ ॥

१ १ ० ० इति मण्डिका (५५)

दीपको दलगा द्विद्विः

० ० १ १ ५ ५ इति दीपकः (५६)

लौ द्वौ गुरुदीक्षणः ।

१ १ ५ इत्युदीक्षणः (५७)

रगणो ढेङ्किका कैश्चिदेष प्रोक्तस्तु^१ योजनः ॥ २८६ ॥

५ १ ५ इति ढेङ्किका, योजनः (५८)

^२ द्विचत्वारो विरामान्ता द्रुतास्तु विषमे मताः ।

० ० ० ० ० ० ० ० ० ० इति विषमः (५९)

द्वौ लौ द्वौ दौ लघुदौ द्वौ कीर्तिता वर्णमण्डिका ॥ २८७ ॥

१ १ ० ० १ ० ० इति वर्णमण्डिका (६०)

अभिनन्दो लघुद्वन्द्वं द्रुतयुग्मं गुरुस्तथा ।

१ १ ० ० ५ इत्यभिनन्दः (६१)

(सु०) ^३ भगणात्—गुरुर्लघुद्वयं च; तस्मात् निःशब्दं लघुचतुष्टयम् (५ १ १-१ ४) ^४ मुद्रितमण्डः । यद्वा—नजौ नगणजगणौ; नगणो—लघुद्वयम्; जगणो—लघुगुरुलघवः; पुनर्लघुश्च (१ १ १ ५ १ १) इति वा मण्डः । अपरे षड्भेदा मण्डप्रबन्धलक्षणे उक्ताः (श्लो. ३३२-३३८ चतुर्थे प्रबन्धाध्याये) । एवं दश मण्डाः । गलपाः गुरुलघुप्लुताः (५ १ ३) कोकिलाप्रियः (३९) ^५ विरामान्तं लघुद्वयम् (१ १) निःसारकः (४०) एको लघुः, एको गुरुः, द्रुतद्वयम् (१ ५ ० ०) राजविद्याधरः (४१) ।

सगणद्वितयम्; सगणो—लघुद्वयम्, गुरुश्च; तौ द्वौ (१ १ ५ १ ५) जयमङ्गलः (४२) द्वौ लघू, द्रुतचतुष्टयम् (१ १ ० ० ० ०)

^१ स्तथाः जनः (D).

^२ द्विचत्वा (D).

^३ भगणौ (५ १ १, ५ १ १-१ ४ ?) (B).

^४ निःशब्दमण्डः (B).

^५ विरामान्तलघुद्वयम् (A).

(७०) लघुः, प्लुतश्च (१३) अभङ्गः (७१) रगणात् रगणो-गुरुलघुगुरुवः,
ततोऽनन्तरं द्रुतद्वयम् (५१५ ० ०) रायवङ्गकोलः (७२) ।

(सु०) न्मौ नगणमगणौ, -त्रिलघुर्नगणः, त्रिगुरुर्मगणः
(१११ ५५५) वसन्तः (७३) विरामान्तः एको लघुः (१) लघुशेखरः
(७४) दीप्तात् प्लुतादनन्तरम् विरामान्तं द्रुतद्वयम् (३ ० ०) प्रतापशेखरः
(७५) विरामान्तं द्रुतद्वन्द्वम् द्रुतद्वयम्, लघुश्च (० ० १)? (० ० १)?
झम्पातालः (७६) गुरोरुर्ध्वम् गुरोरनन्तरं विरामान्तं द्रुतत्रयं त्रयो द्रुताः
(५ ० ० ०) (५ ० ० ०)? गजझम्पः (७७) जो जगणः - लघुगुरुलघवः;
ततश्च प्लुतः (१ ५ १ ३) चतुर्मुखः (७८) स एव, चतुर्मुख एव,
मात्रिकः, लघुमात्र इत्यर्थः ॥

दद्वयं गश्च मदनः

० ० ५ इति मदनः (७९)

सो भो वा प्रतिमण्डकः ।

^१कोल्लकोऽन्यैरयं प्रोक्तः

११५ (अथवा) ५११ इति प्रतिमण्डकः, कोल्लकः (८०)

पार्वतीलोचने पुनः ॥ २६६ ॥

मलपा द्वौ गुरु द्वौ द्वौ

५५५ १ ३ ५५ ० ० इति पार्वतीलोचनः (८१)

रतितालो लघुर्गुरुः ।

१५ इति रतितालः (८२)

लीला दलौ पः

० १ ३ इति लीलातालः (८३)

करणयतौ द्रुतचतुष्टयम् ॥ २६७ ॥

^१ होल्लको (D).

० ० ० ० इति करणयतिः (८४)

ललिते^१ द्वौ द्रुतौ लो गः

० ० १५ इति ललितः (८५)

गारुगि^२स्तु चतुर्द्वती ।

विरामान्तं बुधैरुक्ता

० ० ० ० इति गारुगिः (८६)

राजनारायणे^३ पुनः ॥ २६८ ॥

द्रुतौ द्वौ जगणो वक्रः

० ० १५१ ५ इति ^४राजनारायणः (८७)

लक्ष्मीशे तु द्रुतद्वयम् ।

विरामान्तं लप्लुतौ च

० ० १ ३ इति लक्ष्मीशः (८८)

तालस्तु ललितप्रियः ॥ २६९ ॥

ऊर्ध्वं लघुभ्यां रगणः

११ ५१५ इति ललितप्रियः (८९)

स्यातां श्रीनन्दने भपौ ।

५११ ३ इति श्रीनन्दनः (९०)

जनको नयसा वक्रः

^५१११ १५५ ११५ ५ इति जनकः (९१)

वर्धनो द्वौ द्रुतौ लपौ ॥ ३०० ॥

० ० १ ३ इति वर्धनः (९२)

विरामान्तौ द्रुतौ बिन्दुस्त्रिमात्रौ रागवर्धनः ।

^१ तो I ed.

^२ ख. ग. गिश्च fn. I ed.

^३ रायनारायणे (D) ;

राजनारायणः I ed.

^४ रायनारायणः (D).

^५ (१११ ५५ ५११ ५) I ed.

० ० ० ३ इति रागवर्धनः (६३)

द्रुतैः षड्भिस्तु षट्तालः

० ० ० ० ० ० इति षट्तालः (६४)

अन्तरक्रीडा तु कथ्यते ॥ ३०१ ॥

द्रुतत्रयं विरामान्तं

० ० ० इत्यन्तरक्रीडा (६५)

हंसं सविरती लघू ।

। । इति हंसः (६६)

लघुप्लुतावुत्सवः स्यात्

। ३ इत्युत्सवः (६७)

गो दौ दीप्तो विलोकिते ॥ ३०२ ॥

५ ० ० ३ इति विलोकितः (६८)

गजश्चतुर्ल^१धारासौ

। । । । इति गजः, धारा^२ (६९)

लौ दौ वर्णयतिर्भवेत् ।

। । ० ० इति वर्णयतिः (१००)

(सु०) द्रुतद्वयम् द्रुतद्वयम्, गुरुश्च (० ० ५) मदनः (७६) सगणो भगणो वा प्रतिमण्ठकः; लघुद्वयं गुरुश्च सगणः; गुरुर्लघुद्वयं च भगणः; (।।५), अथवा (५।।) प्रतिमण्ठकः, अयमेव प्रतिमण्ठकः अन्यैः आचार्यैः कोल्लक इत्युक्तः (प्रतिमण्ठप्रबन्धः श्लो. ३३८-३४३ चतुर्थे प्रबन्धाध्याये) (८०) मलपाः मगणलघुप्लुताः, त्रिगुरुर्मगणः; लघुः प्लुतश्च, द्वौ गुरु गुरुद्वयं, दौ द्वौ द्रुतद्वयं च (५५५ । ३ ५५० ०) पार्वतीलोचनः (८१) लघुः, गुरुश्च (।५) रतितालः (८२) दलौ द्रुतलघू, प्लुतश्च (० । ३) लीलातालः (८३) द्रुतचतुष्टयम् (० ० ० ०) करणयतिः (८४) ।

^१ लौ धरोज्जौ (D).

^२ धरः (D).

(सु०) द्रुतद्वयं, ^१लघुर्गुरुश्च (० ० । ५) ललितः (८५) चतुर्द्विती चत्वारो द्रुताः विरामान्ताः (० ० ० ०) (० ० ० ०)? गारुगिः (८६) द्वौ द्रुतौ, जगणः—लघुगुरुलघवः, वक्रः, गुरुश्च (० ० । ५ । ५) राजनारायणः (८७) विरामान्तं द्रुतद्वयम्, लघुः, प्लुतश्च (० ० । ३) (० ० । ३)? लक्ष्मीशः (८८) द्वौ लघू, अनन्तरं रगणः—गुरुलघुगुरुरूपः (।। ५ । ५) ^२ललिताप्रियः (८९) भगणः—गुरुर्लघुद्वयं, अनन्तरं प्लुतश्च (५ ।। ३) श्रीनन्दनः (९०) ।

(सु०) ^३नगणयगणसगणाः—त्रिलघुर्नगणः; लघुर्गुरुद्वयं यगणः; लघुद्वयाद्गुरुः सगणः; पुनः वक्रः गुरुश्च (।।। । ५५ । ५ । ५) जनकः (९१) द्रुतद्वयम्, लघुः, प्लुतश्च (० ० । ३) वर्धनः (९२) ^४विरामान्तद्रुतद्वयम् ततश्च बिन्दुः त्रिमात्रः प्लुतः (० ० ० ३) (० ० ० ३)? रागवर्धनः (९३) षड्भिः द्रुतैः (० ० ० ० ० ०) षट्तालः (९४) द्रुतत्रयं विरामान्तं (० ० ०) अन्तरक्रीडा (९५) विरामान्तयुक्तं लघुद्वयम् (।।) हंसः (९६) एको लघुः, एकः प्लुतश्च (। ३) उत्सवः (९७) विलोकितः एको गुरुः, द्वौ द्रुतौ, दीप्तः प्लुतश्च (५ ० ० ३) (९८) चत्वारो लघवः (।।।।) गजः असौ धारेत्युच्यते (९९) लघुद्वयं द्रुतद्वयं च (।। ० ०) वर्णयतिः (१००) ।

सिंहे लदौ लत्रयं च

। ० । । । इति सिंहः (१०१)

गुरुणा ^५करणो मतः ॥ ३०३ ॥

५ इति ^६करणः (१०२)

^१[शो गः] भगणो—एको गुरुर्लघुद्वयं; गुरुश्च (० ० ५ ।। ५) ललितः (A). ^२द्रुतौ रगणः गुरुलघुगुरुरूपः (० ० ५ । ५) ललितप्रियः (A). ^३भगणयगणसगणाः वक्रो गुरुश्च (५ ।। । ५५ । ५ । ५) इति वा जनकः (A). ^४द्रुतद्वयं विरामान्तं प्लुतश्च (० ० ३) द्रुतद्वयं विरामान्तप्लुतश्च (० ० ३) (?) रागवर्धनः (B). ^५करणोः I ed. ^६करणः I ed.

लघुद्रुतानां त्रितयं लघू द्वौ सारसः स्मृतः ।

१०००॥ इति सारसः (१०३)

द्रुतत्रयं लघुद्वन्द्वं चण्डताले बभाषिरे ॥ ३०४ ॥

०००॥ इति चण्डतालः (१०४)

मगणश्च त्रयो दीप्ता लघुश्चन्द्रकलाभिधे ।

५५५३३३ इति चन्द्रकला (१०५)

गलौ प्लुतत्रयं वक्रः प्लुतो बिन्दुत्रयं लये ॥ ३०५ ॥

५१३३३३३००० इतिलयः (१०६)

^१रो द्रुतौ द्वौ गुरु स्कन्दः^२

५१५ ००५५ इति स्कन्दः (१०७)

अड्डताली ^३दो लघुद्वयम् ।

इममेवोचिरे तालं केचित् त्रिपुटसंज्ञया ॥ ३०६ ॥

०॥ इत्यड्डताली (त्रिपुटः) (१०८)

द्वौ लौ द्वौ दौ लगौ ^४घत्ता

११००१५ इति ^५घत्ता (१०९)

द्वन्द्वः सतगणौ प्लुतः ।

११५ ५५१ ३ इति द्वन्द्वः (११०)

मुकुन्दे तु ^६लघुबिन्दुचतुष्टयमथो गुरुः ॥ ३०७ ॥

१००००५ इति मुकुन्दः (१११)

कुविन्दके लघुबिन्दुद्वयं गुरुरथ प्लुतः ।

१००५३ इति कुविन्दकः (११२)

कलध्वनिर्लघुद्वन्द्वं गुरुर्लघुरथ प्लुतः ॥ ३०८ ॥

^१ राद् द्रुतौ (D).

^२ स्कन्दे (D).

^३ खं (D).

^४ घत्ता I ed

^५ घत्ता I ed.

^६ लघोबिन्दु I ed.

११५३ इति कलध्वनिः (११३)

पञ्चभिर्लघुभिर्गौरी

१११११ इति गौरी (११४)

द्वौ गुरु द्वौ लघुद्रुतौ ।

ताले सरस्वतीकण्ठाभरणे शार्ङ्गसंमतौ ॥ ३०९ ॥

५५११०० इति सरस्वतीकण्ठाभरणः (११५)

भग्नताले चतुर्बिन्दुर्नगणश्च विरामवान् ।

००००॥ इति भग्नतालः (११६)

ताले राजमृगाङ्के तु द्रुतौ लघुरथो गुरुः ॥ ३१० ॥

१००१५ इति राजमृगाङ्कः (११७)

गुरुर्लघुद्रुतस्ताले राजमार्तण्डसंज्ञके ।

५१० इति राजमार्तण्डः (११८)

निःशङ्कसंज्ञके ताले ^२लगुरु पगुरु गलौ ॥ ३११ ॥

३१५३५५ इति निःशङ्कः (११९)

शार्ङ्गदेवे द्रुतद्वन्द्वं गप्लुतौ गद्वयं लघुः ।

४००५३५५ इति शार्ङ्गदेवः (१२०)

इति विंशत्युत्तरशतं देशीतालाः

(सु०) लघुः, द्रुतः, पुनर्लघुत्रयं च (१०१११) सिंहः (१०१)
एकेन गुरुणा (५) ^५करुणः (१०२) एको लघुः, द्रुतत्रयं, पुनर्लघुद्वयं च
(१०००११) सारसः (१०३) ^६द्रुतत्रयं लघुद्वयं च (०००११)
चण्डतालः (१०४) मगणः— गुरुत्रयम्; त्रयो दीप्ताः प्लुतत्रयमित्यर्थः,
तत एको लघुश्च (५५५ ३३३३) चन्द्रकला (१०५) गलौ गुरुलघू,

^१ (०१५) (D).

^२ लघुगपगुरुर्गलौ (D).

^३ (१५५३५

५५१) I ed.; (१५३५५१) (D).

^४ (००५३५३१) ? (D).

^५ करुणा (B).

^६ द्रुतद्वयं (००११) चण्डतालः (B).

प्लुतत्रयम्, बक्रः गुरुः, ततः प्लुतः, ततो बिन्दुत्रयम् (द्रुतत्रयम्)
(५।३३३३३३०००) लयः (१०६) ।

(सु०) रो रगणः—गुरुलघुगुरवः; द्रुतद्वयम्, ^१गुरुद्वयं च (५।५
००५५) स्कन्दः (१०७) एको द्रुतः, लघुद्वयं ^२च (०।१।१) अड्डताली-
तालः (१०८) अमुमेव केचित् त्रिपुट इत्याहुः । लघुद्वयम्, द्रुतद्वयम्, लघु-
गुरुश्च (१।००।५) धत्ता (१०९) लघुद्वयं गुरुश्च—सगणः; गुरुद्वयं
लघुश्च—तगणः; ततः प्लुतश्च (१।५५५।३) द्वन्द्वः (११०) एको लघुः,
अनन्तरं बिन्दुचतुष्टयम् चत्वारो द्रुताः, अथानन्तरं गुरुश्च (१००००५)
मुकुन्दः (१११) एको लघुः, द्रुतद्वयम्, अनन्तरं गुरुः, प्लुतश्च
(१००५३) कुविन्दकः (११२) लघुद्वयानन्तरं गुरुः, ततो लघुः,
अथानन्तरं प्लुतश्च (१।५।३) कलध्वनिः (११३) ।

पञ्चभिर्लघुभिः (१।१।१।१।१) गौरी (११४) गुरुद्वयम्, लघुद्वयम्,
द्रुतद्वयम् (५५।१००) सरस्वतीकण्ठाभरणः (११५) चतुर्बिन्दुः
द्रुतचतुष्टयम्, विरामान्तः नगणश्च—लघुत्रयं च (००००१।१।१)
भग्नतालः (११६) ^३द्रुतद्वयम्, लघुः, अनन्तरं गुरुश्च (००।५)
राजमृगाङ्कः (११७) एको गुरुः, एको लघुः, द्रुतश्च (५।०) राज-
मार्तण्डः (राजमार्तण्डः) (११८) लघुः लघुगुरुः, (गुरुद्वयं) पगुरुः;
प्लुतगुरुः, (गुरुद्वयम्,) [गुरुश्च]? लघुश्च । (१५५३५५५।)?
निःशङ्कः (१५३५५।)? (११९) द्रुतद्वन्द्वम्, गुरुः, प्लुतः, गद्वयं
गुरुद्वयम्, लघुश्च (००५३५५।) ^४शार्ङ्गदेवः (१२०) ॥ २६१-३११-॥

इति विंशत्युत्तरशतं देशीतालाः

^१ गुरुश्च (५।५००५) स्कन्दः (B).
(A). ^३ द्रुतः, (०।५) राजमृगाङ्कः (B).

^२ प्लुतद्वयं (०३३) अड्डतालः
^४ शारङ्गदेवः (A).

अन्येऽपि सन्ति भूयांसस्तालास्ते ^१लक्ष्यवर्त्मनि ॥ ३१२ ॥

प्रसिद्धिविधुरत्वेन शास्त्रेऽस्मिन् प्रदर्शिताः ।

^२तद्भेदेप्रत्ययार्थं तु लघूपाया भवन्त्यमी ॥ ३१३ ॥

प्रस्तारसंख्ये नष्टं चोद्दिष्टं पातालकस्ततः ।

द्रुतमेरुर्लघोर्मेरुर्गुरुमेरुः प्लुतस्य च ॥ ३१४ ॥

मेरुः संयोगमेरुश्च खण्डप्रस्तारकस्ततः ।

प्राचां चतुर्णां मेरूणां नष्टोद्दिष्टे पृथक्पृथक् ॥ ३१५ ॥

एकोर्नविंशतिरिति प्रत्ययास्तान् ब्रुवेऽधुना ।

(क०) अन्येऽपीति । विशत्यभ्यधिकात् शतादन्येऽपि
भूयांसः तालाः सन्ति । तर्हि किमर्थं न प्रदर्शयन्त इत्यत आह—
प्रसिद्धिविधुरत्वेनेति । तद्भेदेप्रत्ययार्थं त्विति । तेषां प्रसिद्धाना-
मप्रसिद्धानां च तालानां भेदस्य परिज्ञानाय अमी वक्ष्यमाणाः
प्रस्तारादयः । लघूपाया इति । ज्ञेयस्यातिमहत्त्वेऽपि तज्ज्ञान-
साधनानामेतेषामल्पत्वेन ते वक्तुं सुलभा इत्यर्थः । प्रत्यया इति ।
तद्भेदेप्रत्ययार्थं त्वित्युक्तत्वात् प्रत्ययहेतुत्वेन प्रस्तारादयोऽपि
प्रत्यया इत्युपचर्यन्ते । प्रतीयन्त एतैरर्थविशेषा इति वा प्रत्ययाः
क्रमेण तान् लक्षयितुमाह—तान् ब्रुवेऽधुनेति ॥ ३१२-३१५-॥

(सु०) अन्येऽपीति । अन्येऽपि बहवो देशीतालाः सन्ति । ते
लक्ष्यमार्गे अप्रसिद्धत्वाद्विशेषतो नोक्ताः । तेषां भेदपरिज्ञानार्थम्, अमी
लघूपायाः लाघवयुक्ता उपायाः, क्लेशं विनैव ज्ञाने साधनमित्यर्थः । ते च
^३लाघवभेदज्ञानोपाया एकोर्नविंशतिः । प्रस्तारः, संख्या, नष्टम्, उद्दिष्टम्,

^१ लक्ष्म I ed.

^२ च. तद्भेदेज्ञापनार्थं fn. I ed.

^३ तालभेद (B).

पातालः । द्रुतमेरुः, लघुमेरुः, गुरुमेरुः, प्लुतमेरुः । संयोगमेरुः, खण्ड-
प्रस्तारकः । पूर्वोक्तानां चतुर्णां मेरूणां पृथक्पृथक् नष्टमुद्दिष्टं
च--द्रुतमेरुनष्टम्, द्रुतमेरुद्दिष्टम्, लघुमेरुनष्टम्, लघुमेरुद्दिष्टम्,
गुरुमेरुनष्टम्, गुरुमेरुद्दिष्टम्, प्लुतमेरुनष्टम्, प्लुतमेरुद्दिष्टम् च ।
एते एकोनविंशतिप्रत्यया इहोच्यन्ते । प्रतीयन्ते तालभेदाः यैरिति प्रत्ययाः
॥ ३१२-३१५-॥

न्यस्याल्पमाद्यान्महतोऽधस्ताच्छेषं यथोपरि ॥ ३१६ ॥

प्रागूने वामसंस्थांस्तु संभवे महतो लिखेत् ।

अल्पानसंभवे तालपूर्त्यै भूयोऽप्ययं विधिः ॥ ३१७ ॥

सर्वद्रुतावधिः कार्यः प्रस्तारोऽयं लघौ गुरौ ।

प्लुते व्यस्ते समस्ते ^१च न तु व्यस्ते द्रुतेऽस्ति सः ॥ ३१८ ॥

इति प्रस्तारः

(क०) तत्र प्रस्तारं लक्षयति—न्यस्याल्पमित्यादि ।

स्वाभिमतं यं कंचन तालं प्रकृतत्वेन आदौ लिखित्वा तदवयवेषु,
आद्यात् महतः अत्र महच्छब्देन लघुगुरुप्लुता उच्यन्ते ।
तेषु एकस्मात् आदिभूतात् महतोऽधस्तात् अल्पं न्यस्य, अत्र
अल्पशब्देन द्रुतलघुगुरव उच्यन्ते । अयमर्थः—यत्र आद्यो लघुः
महान् ततोऽध^२स्तदपेक्षया अल्पो द्रुतो लेखनीयः । यत्र तु आद्यो
गुरुः महान् ततोऽधस्तदपेक्षया अल्पो लघुर्लेखनीयः । यत्र
पुनराद्यः प्लुतो महान् ततोऽधस्तदपेक्षया अल्पो गुरुर्लेखनीयः ।
एवं नित्यमहान् प्लुतः, नित्याल्पो द्रुतः, लघुगुर्वोस्त्वपेक्षया

^१ तु (D).

^२ स्तात्तदपेक्षया I ed.

महत्त्वमल्पत्वं च द्रष्टव्यम् । शेषं यथोपरीति । लिखेदिति
शेषः । यस्त्वेकावयवस्तालः, तस्य आद्यात् महतोऽवयवात्
अधस्तात् अल्पं न्यस्य शेषं दक्षिणभागस्थितत्वेन लेखनीयम् ।
यथोपरिपङ्क्तौ तथैवाधो लिखेत् इत्यर्थः । यस्त्वेकावयवस्तालः,
यश्चैकमहान् अन्त्यावयवः तत्रोपरितनस्य अवयवान्तरस्या-
भावादेवास्य लक्षणांशस्याव्यापार एव । प्रागून इति ।
प्रथमं न्यूने तालांशे तालपूर्त्यै प्रकृततालपरिपूर्तये संभवे
सति । महत इति । प्लुतगुरुलघूनित्यर्थः असंभवे अल्पान्
द्रुतानित्यर्थः । वामसंस्थान् लेखकापेक्षया पूर्वलिखिता-
वयवसंनिहितत्वेन वामभागस्थितान् लिखेदित्यर्थः । भूयोऽप्ययं
विधिः सर्वद्रुतावधिः कार्य इत्यनेन वीप्सा गम्यते,
भूयो भूयोऽपीति । द्वितीयादिपङ्क्तिस्थान् तालान् प्रकृतीकृत्य
अधोऽधः सर्वद्रुततालभेदान्तं लिखेदित्यर्थः । प्रस्तारोऽयमित्यादि ।
सोऽयमुक्तलक्षणः प्रस्तारः । व्यस्ते केवले लघौ प्रस्तारो
यथा—एकं लघुं लिखित्वा (१) तदधस्ततोऽन्यद्द्रुतं न्यसेत् ।
उपरि तालावयवाभावात् शेषाभावः । प्रागूने तालपूर्त्यै महतो-
ऽसंभवात् अल्पं द्रुतं वामसंस्थं लिखेत् । एवं द्वितीयस्य भेदस्य
सर्वद्रुतत्वात्ततः प्रस्तारो नोत्पद्यते । अतो लघुप्रस्तारे भेदद्वय-
मेव (१) (० ०) ^२ व्यस्ते गुरौ प्रस्तारो यथा—एकं गुरुं लिखित्वा
(५) ^३ तदधस्तदपेक्षया अल्पं लघुं न्यसेत् । अत्रापि पूर्ववच्छे-
षाभावः । प्रागूने तालपूर्त्यै लघोर्महतः संभवात्तं वामसंस्थं लिखेत् ।
एवं द्वितीयभेदे लघुद्वयमभूत् (॥^३) । तत आद्यात् लघोरधस्तादल्पं
द्रुतं न्यसेत् । उपरि लघोः सद्भावात् तदधः शेषत्वेन लघुं

लिखेत् । प्रागूने तालपूर्वैर्द्रुतं लिखेत् । एवं द्रुतद्वयं लघुश्च तृतीयो भेदः (००।)^३ । ततश्च लघोरधो द्रुतं लिखेत् । उपर्यभावाच्छेषाभावः । प्रागूने संभवात् द्रुतसंनिहितत्वेन लघुं लिखेत् । ततस्तालपूर्तयेऽर्धमात्रसंभवात् लघुसंनिहितत्वेन द्रुतं लिखेत् । एवं द्रुतलघुद्रुतश्चतुर्थो भेदः (०।०)^४ । ततश्च लघोरधो द्रुतं लिखेत् । उपरि द्रुतस्य सद्भावाच्छेषत्वेन द्रुतं लिखेत् । प्रागूने संभवात् लघुं लिखेत् । एवं लघुद्रुतद्वयं पञ्चमो भेदः (।००)^५ । ततश्च लघोरधो द्रुतं लिखेत् । उपरि द्रुतद्वयस्य सद्भावाच्छेषत्वेन द्रुतद्वयं लिखेत् । प्रागूने त्वसंभवाद् द्रुतं लिखेत् । एवं द्रुतचतुष्टयं षष्ठो भेदः (००००)^६ । तस्य सर्वद्रुतत्वात् ततः परं प्रस्ताराभाव एव । अतो गुरुप्रस्तारे षड्भेदाः । व्यस्तप्लुतप्रस्तारेऽप्युक्तरीत्या कृत एकोनविंशतिर्भेदा भवन्ति । व्यस्तेषु लघुषु लघ्वाद्यत्वम्, 'आद्यन्तवदेकस्मिन्' (पा० १. १. २१) इति न्यायेन द्रष्टव्यम् । समस्ते चेति सजातीयैर्विजातीयैर्वा सहिते च लघ्वादौ प्रस्तारोऽस्ति । व्यस्ते द्रुते तु नास्ति । ततोऽप्यल्पस्य तालावयवस्याभावादिति भावः ॥ ३१६ - ३१८ ॥

इति प्रस्तारः

(सु०) तेषां लक्षणं प्रतिज्ञाय प्रथमोद्दिष्टं प्रस्तारं लक्षयति—न्यस्येति । आद्यात् आदौ स्थापितात्, महतः प्लुतात्, गुरोर्लघोर्वा अधस्तात् अधः प्रदेशे अल्पं न्यसेत् । प्लुतस्याधस्तात् गुरुं, गुरोरधस्तात् लघुं, लघोरधस्ताद् द्रुतमिति । एवं न्यस्य उपरि उपरिष्ठात् यथा प्लुतादयो विद्यन्ते तथा शेषं लेखनीयम् । एवं श्रुत्या संभवे सति

^१ पूर्वार्थमसंभवात् I ed.; पूर्वार्धमात्रसंभवात् (D). ^२ ताले कृते सति (A).

वामसंस्थान् संस्थासमाप्तिः येषां^१ तथाविधान् प्राक् पूर्वप्रदेशे महत्सु संभवत्सु महतः प्लुतादीन् लिखेत् । महतामसंभवे तु, अल्पान् लिखेत् । यावतां द्रुतानां तालस्तावतां द्रुतानां परिपूरणाय प्लुतादीन् लिखेत् । एवं कृते सति पुनरप्ययमेव पूर्वोक्तः विधिः कर्तव्यः । प्रस्तारस्य^२ विधिमाह—सर्वेति । यावत्तालपरिपूरणसमर्थसंख्याका द्रुताः तावत्पर्यन्तं प्रस्तारः कार्यः । कुत्र? आदिभूतः प्रस्तारः कार्य इत्यपेक्षायामाह—लघाविति । लघौ गुरौ प्लुते व्यस्ते पृथक् पृथक् स्थापिते केवले लघौ केवले गुरौ, केवले प्लुते च कार्यः । समस्ते च इति । लघुप्लुतयोः, गुरुप्लुतयोः, लघुगुर्वोः प्लुतत्वे प्राप्ते^३, त्वसमस्ता संभवात् । द्रुतपूर्वं विलिख्य, द्रुते लघौ च, द्रुते गुरौ च, द्रुते प्लुते च न्यूनं द्रुतं पूर्वं विलिख्य^४ महान्तं च परतः प्रस्तारः कार्यः । निषेधमाह—व्यस्तेति । व्यस्ते; अभ्यस्ते विपरीतस्थापिते लघ्वादौ द्रुते च न कर्तव्यः । पूर्वं महान्तं स्थापयित्वा पश्चादल्पेन कर्तव्यः । द्रुते च अल्पाभावोऽत्र कर्तव्य इत्यर्थः । अत्र दृष्टान्तार्थं षड्द्रुतप्रस्तारं—प्लुतप्रस्तारं दर्शयामः—पूर्वं तावत्प्लुतो लेखनीयः, 'संभवे महतो लिखेत्' (श्लो. ३१७- अत्रैव) इत्युक्तत्वात् (३)^५ । ततः प्लुतस्याधो गुरुः, पूर्वं षड्द्रुततालपूरणार्थं लघुः । एवं लघुगुरुरूपो द्वितीयो भेदः (।५)^६ । ततो लघोरधस्तात् द्रुतः, पश्चाद्गुरुः, पूर्वं द्रुतः । एवं द्रुतद्वयं गुरुश्च तृतीयो भेदः (००५)^७ । ततः गुरोरधस्तात् लघुः, पूर्वं गुरुः । एवं गुरुर्लघुश्चतुर्थो भेदः (५।)^८ । ततः गुरोरधस्तात् लघुः, उपरि लघुः, पूर्वं च लघुः । एवं, लघुद्वयं पञ्चमो भेदः (।।।)^९ । ततः प्रथमलघोरधस्तात् द्रुतः, ततो लघुद्वयं पूर्वं द्रुतः । एवं द्रुतद्वयं लघुद्वयं च षष्ठो भेदः (००।।)^{१०} । ततः प्रथमलघोरधस्तात् द्रुतः, ततो लघुः, पूर्वं लघुद्रुते । एवं द्रुतः लघुः द्रुतो लघुश्चेति सप्तमो भेदः (०।०।)^{११} । ततः प्रथमलघोरधस्तात् द्रुतः, अनन्तरं द्रुतलघुः, पूर्वं लघुः । एवं लघुद्रुतद्वयं लघुश्चेति अष्टमो भेदः (।००।)^{१२} ।

^१ सर्वेषां ते (B).

^२ अवधिमाह (B).

^३ समस्तत्वात् संभवः (A).

^४ प्रस्तारः कार्यः (A).

^५ भाग (A).

ततः प्रथमलघोरधस्तात् द्रुतः, ततो द्रुतद्वयं लघुश्च, पूर्वं द्रुतः । एवं द्रुतचतुष्टयं लघुश्च नवमो भेदः (००००।)^१ । ततो लघोरधस्तात् द्रुतपूर्वं गुरुद्रुतश्च । एवं द्रुतो गुरुद्रुतश्चेति दशमो भेदः (०५०)^२ । ततो गुरोरधस्तात् लघुः, अनन्तरं द्रुतः, पूर्वं लघुद्रुतश्च । एवं द्रुतो लघुद्वयं द्रुतश्चेति एकादशो भेदः (०।।०)^३ । ततः प्रथमलघोरधस्तात्, द्रुतः अनन्तरं लघुपूर्वं द्रुतः, पूर्वं लघुः । एवं पूर्वं लघुः, अनन्तरं द्रुतः, पूर्वं लघुद्रुतश्चेति द्वादशो भेदः (।०।०)^४ । ततः प्रथमलघोरधस्तात् द्रुतः, ततोपरिगताः द्रुतलघुद्रुताः, पूर्वं द्रुतः । एवं द्रुतत्रयं लघुद्रुतश्च इति त्रयोदशो भेदः (०००।०)^५ । ततो लघोरधस्तात् द्रुतः, अनन्तरं द्रुतः पूर्वं गुरुः । एवं गुरुद्रुतद्वयं चेति चतुर्दशो भेदः (५००)^६ । ततो गुरोरधस्तात् लघुः, अनन्तरं द्रुतद्वयं पूर्वं लघुः । एवं लघुद्वयं द्रुतद्वयं च पञ्चदशो भेदः (।।००)^७ । ततः प्रथमलघोरधस्तात् द्रुतः, ततो लघुद्रुतद्वयं च, पूर्वं द्रुतः । एवं द्रुतद्वयं, लघुद्रुतद्वयं चेति षोडशो भेदः (००।००)^८ । ततो लघोरधस्तात् द्रुतः, अनन्तरं द्रुतद्वयं, पूर्वं लघुद्रुतौ । एवं द्रुतो लघुः, द्रुतत्रयं चेति सप्तदशो भेदः (०।०००)^९ । ततो लघोरधस्तात् द्रुतः, अनन्तरं द्रुतत्रयं, पूर्वं लघुः । एवं लघुद्रुतचतुष्टयं चेत्यष्टादशो भेदः (।००००)^{१०} । ततो लघोरधस्तात् द्रुतः, अनन्तरं द्रुतचतुष्टयं, पूर्वं द्रुतः । एवं द्रुताः षट्, एवमेकोनविंशतिभेदः (००००००)^{११} । ततो लघ्वक्षराभावात् प्रस्तारो नास्ति ॥ ३१६, ३१७- ॥

इति प्रस्तारः

एकद्व्यङ्कौ क्रमान्त्यस्य युञ्जीतान्त्यं पुरातनैः ।

द्वितीयतुर्यषष्ठाङ्कैरभावे तुर्यषष्ठयोः ॥ ३१६ ॥

तृतीयपञ्चमाङ्काभ्यां क्रमात् तं योगमग्रतः ।

लिखेद् दक्षिणसंस्थैवमङ्कश्रेणी विधीयते ॥ ३२० ॥

सा चाङ्कैरिष्टतालस्थद्रुतसंख्यैः समाप्यते ।

(क०) अथ संख्यां लक्षयति—एकद्व्यङ्कादित्यादि । क्रमादिति । एकाङ्कं प्रथमं न्यस्य तदनन्तरं द्व्यङ्कं तिर्यक्पङ्क्तिगतत्वेन दक्षिणसंस्थं न्यस्येदित्यर्थः । अन्त्यमङ्कं पुरातनैर्वमिस्थैरन्त्यापेक्षया द्वितीयतुर्यषष्ठाङ्कैर्यथासंभवं योजयेत् । प्रथमं तावदन्त्यभूतं द्व्यङ्कम् । अत्र पुरातनेषु द्वितीयस्यैव सद्भावात् तेनैकाङ्केन सह योजयित्वा त्र्यङ्कं दक्षिणसंस्थं लिखेत् । ततस्तमन्त्यभूतं पुरातनेषु द्वितीयेन द्व्यङ्केन, 'अभावे तुर्यषष्ठयोः, तृतीयपञ्चमाङ्काभ्यां क्रमाद् युञ्जीत' इति वचनादत्र, तुर्याभावे तत्प्रतिनिधिना तृतीयेनैकेन योजयित्वा त्र्यङ्कानन्तरं षडङ्कं लिखेत् । तमन्त्यभूतं पुरातनेषु द्वितीयेन त्र्यङ्केन तुर्य्यैकाङ्केन च योजयित्वा षडङ्कादनन्तरं दशाङ्कं लिखेत् । ततस्तमन्त्यं पुरातनेषु द्वितीयतुर्याभ्यां षडङ्कद्व्यङ्काभ्यां षष्ठाभावे तत्प्रतिनिधिना पञ्चमेनैकाङ्केन च योजयित्वा दशाङ्कानन्तरमेकोनविंशत्यङ्कं लिखेत् । ततस्तमन्त्यं पुरातनैर्द्वितीयतुर्य्यषष्ठैर्दशाङ्कत्र्यङ्कैकाङ्कैर्योजयित्वा त्रयस्त्रिंशदङ्कं लिखेत् । एवमङ्कश्रेणी दक्षिणसंस्था विधीयत इति । लिखितुरपेक्षयेति द्रष्टव्यम् । न तूर्ध्वाधो वामसंस्था^१ वेत्यर्थः । सेति । सा च अङ्कश्रेणी । इष्टतालस्थद्रुतसंख्यैरिति ज्ञातुरिष्टो यस्तालः तत्र स्थितानां द्रुतानां संख्या सा येषां तैरङ्कैः । समाप्यत इति । अयमर्थः—प्रस्तारादिपरीक्षां^२ कर्तुर्यं इष्टतालः, तस्मिन् सर्वद्रुते कृते सति यावन्तो द्रुता भवन्ति, तावन्त एव संख्याकान्^३ लिखेदिति ॥ ३१६-३२०- ॥

^१ स्थेत्यर्थः (D).

^२ कर्तुं (D).

^३ संख्याङ्कान् I ed.

(सु०) अथ प्रस्तारसंख्यां निरूपयति—एकद्वयङ्काविति ।
एकाङ्कं द्वयङ्कं च क्रमात् न्यस्य स्थापयित्वा, अन्त्यमङ्कं पुरातनैः पूर्व-
प्रदेशस्थितैः द्वितीयचतुर्थषष्ठाङ्कैः सह युञ्जीत मेलयेत्; चतुर्थषष्ठयो-
रङ्कयोरभावे तृतीयपञ्चमाभ्यां; तुर्याभावे तृतीयेन सह; षष्ठाभावे
पञ्चमेनाङ्केन सहान्त्यमङ्कं युञ्जीतेति संबन्धः । तं योगं यथासंभवं
अन्त्यद्वितीययोः, अन्त्यद्वितीयतुर्याणां, अन्त्यद्वितीयचतुर्थषष्ठानां क्रमात्
अग्रतः लिखेत् । एवं दक्षिणतः दक्षिणप्रदेशे संस्था समाप्तिर्यस्याः ।
एवंविधा अङ्कानां श्रेणी पङ्क्तिः क्रियते । ^१सा कियदवधि कर्तव्येत्यपेक्षा-
यामाह—सा चेति । इष्टतालस्थद्रुतसंख्यैः इष्टो यस्तालः, षड्द्रुतः,
सप्तद्रुतो ऽष्टद्रुतो वा, तत्र स्थिताः ^२यावन्तो द्रुताः तावत्संख्यैरङ्कैः
समापनीयाः । षड्द्रुततालसंख्यायां जिज्ञासितायामेवमङ्का लेख्याः ।
^३सप्ताष्टद्रुततालेऽप्येवं ज्ञेयम् ॥ ३१६-३२०-॥

द्रुतो लघुः सार्धमात्रो गुरुः सार्धद्विमात्रिकः ॥ ३२१ ॥
प्लुतः सार्धत्रिमात्रश्चेत्येकैकद्रुतवर्धितैः ।
तालभेदाः क्रमादङ्कैः संख्यायन्ते स्थितैरिह ॥ ३२२ ॥
यदङ्कयोगादन्त्योऽङ्को लब्धस्तैरन्तः ^४क्रमात् ।
भेदा द्रुतान्तलघ्वन्तगुर्वन्ताश्च प्लुतान्तकाः ॥ ३२३ ॥
^५संख्यायन्त इति प्रोक्ताः संख्या निःशङ्कसूरिणा ।

१	२	३	६	१०	१६	३३
---	---	---	---	----	----	----

इति संख्या

^१ कथमित्यपेक्षायामाह (B). ^२ यावदन्तो (A). ^३ सप्तद्रुतताले
सप्त अष्टद्रुतताले अष्ट इत्यादि ज्ञेयम् (A). ^४ अन्त्यतः (D). ^५ संख्ये (D).

(क०) एवमेवार्थं विवृण्वन् संख्यायां ^१ज्ञेयमाह—द्रुतो
लघुरित्यादिना । इह अङ्कश्रेण्यां स्थितैरेकेन द्रुतेनैकाङ्कः,
लघुना द्वयङ्कः, सार्धमात्रेण त्र्यङ्कः । अत्र मात्राशब्देन लघु-
रुच्यते; अर्धशब्देन द्रुतः । गुरुणा षडङ्कः; सार्धद्विमात्रिकेण
दशाङ्कः; प्लुतेनैकोनविंशत्यङ्कः; सार्धत्रिमात्रिकेण त्रयस्त्रिंश-
दङ्क इत्येकैकद्रुतवर्धितैरङ्कैरेकादिभिः क्रमात् तालभेदाः
प्रस्तारप्रकाशिताः तालभेदा संख्यायन्ते । ज्ञेयान्तरमप्याह—
यदङ्कयोगादित्यादि । यदङ्कयोगात् येषामङ्कानामन्त्य-
द्वितीयतुर्यषष्ठानां यथासंभवं स्थितानां तुर्यषष्ठयोरभावे तत्प्रति-
निधयोस्तृतीयपञ्चमयोर्वा योगात् अन्त्याङ्को लब्धः, तैः
अन्त्याङ्कालाभेतुभिः अन्त्यादिभिः । अन्ततः क्रमात् द्रुतान्त-
लघ्वन्तगुर्वन्ताश्च ^२प्लुतान्तका भेदाः संख्यायन्त इति । अन्त्याङ्केन
द्रुतान्ता भेदाः संख्यायन्ते; द्वितीयाङ्केन लघ्वन्ता भेदाः, तुर्येण
तदभावे तत्प्रतिनिधिना तृतीयेन वा गुर्वन्ता भेदाः, षष्ठेन
तदभावे तत्प्रतिनिधिना पञ्चमेन वा प्लुतान्ता भेदाः संख्यायन्त
इति क्रमो द्रष्टव्यः । प्रतिनिधिस्थले बहुवचनमविवक्षितम् । तत्र
बहूनामसंभवात् । उदाहरणार्थं प्लुतप्रस्तारे द्रुतान्तादयो भेदाः
प्रदर्श्यन्ते । प्लुते प्रवृत्ते एकोनविंशतिर्भेदा भवन्ति । एकोनविंशति-
संख्याकलापस्य बहवोऽङ्काः । अन्त्यो दशाङ्कः, तेन दश द्रुतान्ता
भेदाः । द्वितीयः षडङ्कः, तेन लघ्वन्ता षड्भेदाः । चतुर्थो
द्वयङ्कः, तेन गुर्वन्तौ द्वौ भेदौ । षष्ठः प्रतिनिधित्वेन पञ्चमै-

^१ संख्या (D).

^२ गुर्वन्ताः प्लुतान्तकाश्च I ed.